



தலைவரின் முடிவும் - தொண்டர்களின் மனதும்!

தேர்தல் முடிவுகளால் நிலைகுலையாத இயக்கம் திராவிட முன்னேற்றக் கழகம். இந்தியாவின் அரசியல் போக்கைத் தீர்மானிக்கும் வலிமை கொண்ட தி.மு.க.வின் தலைமைச் செயற்குழு 22-8-2026 அன்று அண்ணா அறிவாலயத்தில் கூடியது. அதில் கழகத் தலைவர் ஆற்றிய உரையும், நிறைவேற்றப்பட்ட தீர்மானங்களும் தி.மு.க.வின் கடைக்கோடித் தொண்டர்களின் மனதில் உள்ள உணர்வை வெளிப்படுத்தக்கூடியதாக அமைந்துள்ளன.

தலைவர் எடுத்த முடிவும் தொண்டர்களின் மனதும் ஒரே அலைவரிசையில் இருப்பதைத் தலைமைச் செயற்குழு உறுதி செய்துள்ளது.

தலைவர் முடிவு— தலைமுறைகளைக் கடந்து 75 ஆண்டுகாலமாகக் கழகம் நிலைத்து நிற்பதற்கு காரணம் அதன் அமைப்பு பலம்தான் என்பதைத் தனது உரையில் எடுத்துக்காட்டிய கழகத் தலைவர், கழகத்தின் அமைப்பு முறையில் உரிய சீர்திருத்தங்கள் மேற்கொள்ளப்படும் என்றும் தெரிவித்தார். கிளைக்கழகம் முதல் மாவட்டக் கழகம் வரை கழகத்தின் அமைப்பு முறையில் உரிய மாற்றங்கள் கொண்டு வருவதற்கானத் தீர்மானம் நிறைவேற்றப்பட்டுள்ளது.

தொண்டர்கள் மனது— “இதை...இதை.. இதைத்தான் எதிர்பார்த்தோம்” என்று தமிழ்நாடு முழுவதுமுள்ள தொண்டர்கள் இந்த முடிவுகளை மனதார வரவேற்கிறார்கள். தகுதியுள்ள கழகத் தொண்டர்கள் கட்சியில் பொறுப்பான பதவிகளுக்கு வரவேண்டும் என்று விரும்புகிறார்கள். கழகத் தலைமை நிறைவேற்றியுள்ள அமைப்பு சீரமைப்பு என்கிற தீர்மானம் தொண்டர்களின் நீண்டகால எதிர்பார்ப்பை நிறைவேற்றும் வகையில் அமைந்துள்ளது.

தலைவர் முடிவு— தலைமைச் செயற்குழுவில் ஆற்றிய உரையில் கழகத் தலைவர் அவர்கள், “மாவட்டச் செயலாளர் ஒருவரால் மட்டுமே கழகம் வளர்ந்து விடாது” என்பதை வெளிப்படையாக எடுத்துக்கூறி, கொள்கையில் உறுதியாக செயல்படக்கூடிய நிர்வாகிகள்கூட, பல இடங்களில்

தொண்டர்களை புறக்கணித்ததால் தேர்தலில் தி.மு.க. தோல்வியை சந்திக்க நேரிட்டது என்று கூறினார்.

தொண்டர்கள் மனது— “நாங்க மனதுக்குள் நினைத்ததை நீங்க வெளிப்படையா பேசிட்டுங்க தலைவரே” என்பது தான் தொண்டர்களின் குரல். கழகத்தின் அனைத்து மாவட்டச் செயலாளர்களும் அப்படி இருப்பதில்லை என்பது எந்தளவு உண்மையோ, அதே அளவுக்கு, தலைவர் சொன்னது போல செயல்படக்கூடிய மாவட்ட- ஒன்றிய- நகர- பேரூர் கழகச் செயலாளர்கள் இருக்கிறார்கள் என்பதையும் தொண்டர்கள் தொடர்ந்து சுட்டிக்காட்டி வருகிறார்கள். தங்களின் மனதை வெளிப்படுத்திய தலைவரின் உரையைத் தொடர்ந்து நிறைவேற்றப்பட்ட தீர்மானங்களில், மாவட்டச் செயலாளராக 3 முறை மட்டுமே இருக்க முடியும். ஒன்றிய-நகர-பேரூர்-கிளைக் கழகச் செயலாளர்களாக 2 முறை மட்டுமே இருக்க முடியும் என்பது நிறைவேற்றப்பட்டிருப்பதுடன் வயது வரம்பும் அந்தத் தீர்மானங்களில் குறிப்பிடபெறப்பது தொண்டர்களிடம் பெரும் வரவேற்பைப் பெற்றுள்ளது.

தலைவர் உரை— “படைக்கு இளையோர் வரும்போது, அவர்களை மூத்தோர் வரவேற்று வழிநடத்துவதுதான் படைக்கு அடையாளம்” என்ற முத்திரைச் சொற்றொடரை தலைவர் தனது உரையில் பதிவு செய்தார். தி.மு.க. என்பதே இளைஞர்களால் தொடங்கப்பட்ட இயக்கம். காலந்தோறும் இளைய இரத்தம் பாய்கின்ற இயக்கம். அதனால்தான், கழகம் தொடங்கப்பட்டு 30 ஆண்டுகள் கடந்த நிலையில், 1980ஆம் ஆண்டு இளைஞரணி தொடங்கப்பட்டது. அதனை வழிநடத்தியவர் நம் கழகத் தலைவர். அதனால்தான், 75 ஆண்டுகால இயக்கத்துக்கு இளம் இரத்தம் பாய்ச்சும் வகையில் கழக நிர்வாகிகளின் பதவிக்காலத்திற்கு வயது வரம்பை நிர்ணயித்துத் தீர்மானத்தை நிறைவேற்றியிருக்கிறார்.

தொண்டர்கள் மனது— கழகத்தில் ஆர்வமாகப் பணியாற்றும் இளைஞர்களுக்கு இளைஞரணி உள்ளிட்ட கழகத்தின் சார்பு அணிகளில் பணியாற்றும் வாய்ப்பு கிடை



பது போல, முதன்மைக் கழகத்தின் அமைப்புகளிலும் இளைஞர்களுக்குரிய அளவில் வாய்ப்புகள் வழங்கப்பட வேண்டும் என்பதே தொண்டர்களின் எதிர்பார்ப்பாகும். அதற்கேற்பவயதுவரம்புநிர்ணயிக்கப்பட்டிருப்பதுடன், வட்டம், பகுதி, நகரம், ஒன்றியம் ஆகியவற்றில் வாக்காளர் எண்ணிக்கைக்கேற்ப செய்யப்படவுள்ள மாற்றங்கள் இளைஞர்களுக்கு வாய்ப்புகளை அளிக்கும் என்பதால் தங்கள் உணர்வைப் புரிந்து தலைவர் செயல்பட்டிருப்பதை சமூக வலைத்தளங்களில் இளைஞர்கள் வெளிப்படையாகவே பதிவிட்டு வருகின்றனர்.

தலைவர் உரை— “ஒவ்வொரு தொகுதியா பார்த்து குறைகளைக் கண்டுபிடிச்ச ஆள மாத்துறது விட, முழுமையான ஒரு சுயபரிசோதனை வேணும்னு நான் முடிவெடுத்தேன். இதெல்லாம் கடுமையானதான் இருக்கும். சிலருக்கு கசப்பானதாகவும் இருக்கும். கசப்புதான் உடம்புக்கு நன்மை செய்யும்” என்று தலைமைச் செயற்குழுவில் தலைவர் உரையாற்றினார். கழகத்திற்குக் கசப்பு மருந்து தேவைப்படும் காலம் இது என்பதைத் தொண்டர்களின் உணர்விலிருந்து உணர்ந்த தலைவரின் சொற்கள் இவை.

தொண்டர்கள் மனது— கழகத்தின் அடிமுதல் நுனி வரை உரியளவில் மாற்றங்கள் தேவை என்பதுதான் தொண்டர்களின் மனது. சமூக நீதி இயக்கமான திராவிட

முன்னேற்றக் கழகத்தில் இளைஞர்கள், பெண்கள், சிறுபான்மையினர், பட்டியல் இனத்தவர், பழங்குடியினர் உள்ளிட்ட அனைத்துத் தரப்பினருக்கும் கழகப் பொறுப்புகளில் உரிய பிரதிநிதித்துவம் வேண்டும் என்பதே தொண்டர்களின் குரலாகும். அந்தக் குரலைத் தலைமைச் செயற்குழுவில் கழகத் தலைவர் அவர்களால் தேர்ந்தெடுக்கப்பட்டு, பேச அனுமதிக்கப்பட்ட நிர்வாகிகள் சிறப்பாக எடுத்துரைத்தனர். தொண்டர்களின் மனதை தலைமைக்கு மட்டுமின்றி, தலைமைச் செயற்குழுவுக்கும் தன் பாணியில் தலைவர் எடுத்துரைத்தது தொண்டர்களுக்குப் பெரும் நம்பிக்கையை உண்டாக்கியுள்ளது.

தலைவர் முடிவு— கழகத்தின் அமைப்பு முறையில் ஏற்படுத்தப்படும் மாற்றங்களின் அடிப்படையில் நிர்வாகிகளைத் தேர்ந்தெடுத்தபதற்கு கட்சித் தேர்தல் நடத்தப்படும் என்றும், தேர்தலை நடத்துவதற்கேற்ப புதிய உறுப்பினர்களை நேர்மையான முறையில், உண்மையான



கோவி.லெனின்
தி.மு.க. தகவல் தொழில்நுட்ப அணி ஆலோசகர்

எண்ணிக்கையில் சேர்க்க வேண்டும் என்றும் தலைவர் தனது உரையில் தெரிவித்தார். உட்கட்சி ஜனநாயகத்தில் இந்தியாவுக்கே முன்னோடியாகத் திகழும் திராவிட முன்னேற்றக் கழகத்தினுடைய தலைவரின் அறிவிப்பும், அதற்கேற்ற தீர்மானங்களும் தேசிய அளவில் கவனம் பெற்றுள்ளன.

தொண்டர்கள் மனது— கழகத்தின் உறுப்பினர் என்பதற்கு ஆதாரமான உறுப்பினர் அட்டையைப் பெறுவதே வாழ்நாள் இலட்சியம் என நினைக்கும் கழகத் தொண்டர்களுக்கு, தலைவரின் இந்த அறிவிப்பு பெரும் உற்சாகத்தையும் ஊக்கத்தையும் அளித்துள்ளது. நியாயமான உறுப்பினர்களுடன், நேர்மையான உட்கட்சித் தேர்தலைக் கழகத் தலைவர் அவர்கள் முன்னெடுத்திருப்பது தொண்டர்களுக்கு நம்பிக்கையைப் பெருக்கியுள்ளது.

தலைவர் முடிவு— “எதிர்க்கட்சிகளைப் பார்த்தா மலர்ற முகம், நம்ம கட்சிக்காரங்களைப் பார்த்தா மலர்றது இல்லை. எதிர்க்கட்சிக்காரர்களைப் பார்த்தா வணங்குற கை, நம்ம கட்சிக்காரங்களைப் பார்த்தா வணங்குறதில்லை” என்று செயற்குழுவில் கழகத் தலைவர் பேசியபோது, அரங்கம் முழுவதும் எழுந்த கைத்தட்டல் அடங்க சில நிமிடங்களாயின. தலைவரின் சொற்களுக்கு வலிமை சேர்க்கும் வகையில், செயற்குழுவில் பேசுகின்ற வாய்ப்புப் பெற்றவர்களும் இதையே வலியுறுத்தினர். குறிப்பாக சட்டமன்ற நிகழ்வுகளை சுட்டிக்காட்டிப் பேசினர்.

தொண்டர்கள் மனது— கழகத் தொண்டர்களைப் போலவே ஒவ்வொரு நாளும் சட்டமன்ற நிகழ்வுகளை நேரலையில் முழுமையாகக் கவனிக்கிறார் கழகத் தலைவர். அதனால் தலைமைச் செயற்குழுவில் அவை தொடர்பான கருத்துகளைத் தலைவர் முழுமையாக அனுமதித்தார். கழகப் பொதுச்செயலாளர் துரைமுருகன் அவர்கள் தனது நிறைவுரையில், தொண்டர்களின் மனதைப் பிரதிபலிக்கும் வகையில் சட்டமன்ற நிகழ்வுகள் குறித்து தனது அனுபவங்களை உரையாக வழங்கினார். கழகத்தின் அனைத்துத் தரப்பினரிடமும் இது பெரும் வரவேற்பைப் பெற்றுள்ளது. முன்னாள் முதலவரும்-கழக சட்டமன்ற உறுப்பினருமான ஓ.பி.எஸ். அவர்கள் சொன்னதுபோல, கழகத்தலைவரின் தலைமைச் செயற்குழு உரையைக் கிளைக் கழகங்கள் வரை தொடர்ந்து ஒளிபரப்ப வேண்டும் என்பதே தொண்டர்களின் மனநிலை.

கொள்முதலை நிறுத்திய கோ-ஆப்டெக்ஸ்!

30 ஆயிரம் பேர் வேலை இழக்கும் அபாயம்!

₹.60 கோடி மதிப்பிலான கைத்தறி துணிகள் தேக்கம்!

சென்னிமலை, ஆக.24- நெசவாளர் கூட்டுறவு சங்கங்களில் உற்பத்தி செய்யப்படும் துணி ரகங்களை திடீரென கோ-ஆப்டெக்ஸ் நிறுவனம் கொள்முதல் செய்வதை நிறுத்தியதால், ₹.60 கோடி மதிப்பிலான கைத்தறி துணிகள் தேக்கமடைந்துள்ளது. மேலும், 30 ஆயிரம் நெசவாளர்கள் வேலை இழக்கும் அபாய நிலையில் உள்ளனர்.

ஈரோடு மாவட்டம் சென்னிமலை பகுதியில் 35க்கும் மேற்பட்ட கைத்தறி நெசவாளர் கூட்டுறவு சங்கங்கள் செயல்பட்டு வருகிறது.

இந்த சங்கங்களில் ஆயிரக்கணக்கான

கான நெசவாளர்கள் உறுப்பினர்களாக உள்ளனர். இவர்கள் போர்வைகள், படுக்கை விரிப்புகள், திரைச்சீலைகள்,

கால் மிதியடிகள், துண்டுகள், தலையணை உறைகள், தரை துடைக்கும் துணி, பாய் மெத்தைகள், உள்ளிட்ட துணி ரகங்களை உற்பத்தி செய்கின்றனர். நெசவாளர் கூட்டுறவு சங்கங்களில் உற்பத்தி செய்யப்படும் துணி ரகங்களில் சுமார் 50 சதவீதத்திற்கு மேல் கோஆப்டெக்ஸ் நிறுவனம் கொள்முதல் செய்து வந்தது.

தற்போது நெசவாளர்களின் தலை

யில் இடி விழுந்தது போல் கடந்த 17 2026 முதல் சென்னிமலையில் உள்ள கைத்தறி நெசவாளர் கூட்டுறவு சங்கங்களில் உற்பத்தி செய்யப்படும் துணி ரகங்களை கொள்முதல் செய்வதை கோஆப்டெக்ஸ் நிறுவனம் திடீரென முற்றிலுமாக நிறுத்தி விட்டது. இதனால் நெசவாளர் கூட்டுறவு சங்கங்களில் உற்பத்தி செய்த ₹.60 கோடி மதிப்பிலான துணி ரகங்கள் தேங்கி கிடக்கிறது.

இதனால் 30 ஆயிரம் கைத்தறி நெசவாளர்கள் வேலை இழக்கும் அபாய நிலையில் உள்ளனர்.

சிவகங்கையில் த.வெ.க. அமைச்சர் - எம்.எஸ்.ஏ. மோதல் நீடிப்பு!

சிவகங்கை, ஆக.24 - நேற்று முன் தினம் சிவகங்கையில் கடந்த கால தி.மு.க.ஆட்சியில் ரூபாய் 9.32 கோடியில் கல்லூரி 150 மாணவமாணவிகள் தங்கும் விடுதி, கிருங்கா கோட்டை அமராவதி புதூர் ஆகிய ஊர்களில் ரூபாய் 77.89 லட்சம் மதிப்பீட்டில் கிராம அறிவுசார் மைய கட்டிடங்கள் ஆகியவைகள் திறப்பு விழா மாவட்ட ஆட்சியர், ஆகாஷ் தலைமையில் சிவகங்கையில் நடைபெற்றது. இதில் காரைக்குடி சட்டமன்ற தொகுதி எம்.எல்.ஏ. மற்றும் அமைச்சர் டி.கே. பிரபு கட்டிடங்களை திறந்து வைத்து சிறப்புரை ஆற்றினார். இந்த நிகழ்ச்சியில் உயர்

அதிகாரிகள் கலந்து கொண்டனர். சிவகங்கையில் நடைபெற்ற இந்த நிகழ்ச்சிக்கு சிவகங்கை சட்டமன்ற தொகுதி உறுப்பினர் திருமதி குமுந்தை ராணி நாச்சியாருக்கு முறையான அழைப்பு கொடுத்தும் அவர் பங்கேற்காமல் புறக்கணித்தார். இதற்கு காரணம் தான் எம்.எல்.ஏ. ஆனவுடன் அமைச்சராகலாம் என்ற கனவில் இருந்தார். காரைக்குடி எம்.எல்.ஏ. டி.கே. பிரபு அமைச்சரானதிலிருந்து அவர் கட்சியின் மீது அகிருப்தியில் இருப்பதாக கூறப்படுகிறது. தொடர்ந்து அமைச்சர் பங்கேற்கும் நிகழ்ச்சியை புறக்கணித்து வருகிறார்.

யில் நடைபெற்ற முக்கியமான அரசு நிகழ்ச்சியில் சிவகங்கை சட்டமன்ற உறுப்பினர் பங்கேற்காதது கட்சி தொண்டர்களிடையே அதிர்ச்சி ஏற்படுத்தியுள்ளது. இதேபோல் சிவன் கோவில் அருகே 100 நாள் சாதனை பட ஜெட் விளக்க படஜெட் பொதுக்கூடம் நடைபெற்றது. இதில் எம்.எல்.ஏ. குமுந்தை ராணி மற்றும் நிர்வாகிகள் சிறப்புரையாற்றினார்கள்.

சிவகங்கை எம்.எல்.ஏ. விற்காக வைக்கப்படும் பிளக்கில் தொடர்ந்து கடத்த மூன்று மாதங்களுக்கான மாவட்ட அமைச்சர் படம், பெயர் இடம் பெறுவதில்லை. அமைச்சருக்கும் எம்.எல்.ஏ. விற்கும் நடைபெறும் கோஷ்டிமோதல் தொண்டர்களிடையே கடும் அகிருப்தியை ஏற்படுத்தியுள்ளது. இதனால் கட்சியினர் மிகவும் அதிருப்தியில் உள்ளார்கள். அமைச்சர் பங்கேற்ற அரசு நிகழ்ச்சியில் திருப்பத்தூர் சட்டமன்ற உறுப்பினர் சீனிவாச சேதுபதி, மாணாதுரை சட்டமன்ற உறுப்பினர் இளங்கோவன் ஆகியோரும் பங்கேற்கவில்லை என்பது குறிப்பிடத்தக்கது.

கும்மிடிப்பூண்டி - சிப்காட்டில்

பழுதடைந்த சாலையால் வாகன ஓட்டிகள் கடும் அவதி!

சீரமைக்க பொதுமக்கள் கோரிக்கை!

திருவள்ளூர், ஆக. 24- கும்மிடிப்பூண்டி சிப்காட்டில் குண்டும், குழியுமான சாலையால் வாகன ஓட்டிகள் கடும் அவதிக்குள்ளாகி வரும் நிலையில், அதனை சீரமைக்க வேண்டும், என்று பொதுமக்கள் கோரிக்கை விடுகின்றனர். கும்மிடிப்பூண்டி சிப்காட் வளாகத்தில் மின் உற்பத்தி, ஆட்டோ கேஸ்டிங், மின் உதிரி பாகங்கள், கார்பன், காப்பர், எலக்ட்ரிகல் வயர், கட்டுமான உதிரி பாகங்கள் என 3 ஊராட்சிகளில் 326 தொழிற்சாலை யில் 11,200 பேர் பணியாற்றி வருகின்றனர். இந்த தொழிற்சாலையில் பணி

யாற்றி வரும் தொழிலாளர்கள் இருசக்கர வாகனங்களில் வந்து செல்கின்றனர். இந்நிலையில், சிப்காட் சாலையானது தற்போது குண்டும், குழியுமாக காணப்படுவதால் இருசக்கர வாகனங்களில் வரும் பொதுமக்கள் கடும் அவதிக்குள்ளாகின்றனர். சாலையில் உள்ள ராட்சத பள்ளங்களில் நிலைதடுமாறி சீழே விழுந்து காயமடைகின்றனர்.

அதேபோல், தொழிற்சாலைகளுக்கு உற்பத்திகளில் 326 தொழிற்சாலை யில் 11,200 பேர் பணியாற்றி வருகின்றனர். இந்த தொழிற்சாலையில் பணி

யாளர்கள் அடிக்கடி சாலை விபத்துகள் ஏற்படுகிறது. பழுதடைந்த சாலையை சீரமைக்க வேண்டும், என்று தொழிலாளர்கள் பல முறை கோரிக்கைவிடுத்தும் அதிகாரிகள் நடவடிக்கை எடுக்காமல் காலம்தாழ்த்தி வருகின்றனர். இதுகுறித்து பொதுமக்கள் கூறுகையில், ‘சிப்காட் தொழிற்சாலை யில் சீரான சாலை வசதி இல்லாததால் வாகன ஓட்டிகள் கடும் அவதிக்குள்ளாகின்றனர். இருசக்கர வாகனங்களில் வருவோர் பள்ளத்தில் தவறி விழுந்து காயமடைகின்றனர். இதனை தவிர்க்க பழு

தடைந்த சாலையை சீரமைக்க அதிகாரிகள் விரைந்து நடவடிக்கை எடுக்க வேண்டும். அதேபோல், இங்குள்ள சாலைகளில் மின்விளக்கு இல்லாததால் இருள் குழிந்து காணப்படுகிறது. இப்பகுதியில் கண்காணிப்பு கேமராக்கள் இல்லாததால் திருட்டு, வழிப்பறி போன்ற குற்ற சம்பவங்கள் அதிகளவில் நடக்கிறது. எனவே, சாலைகளில் மின்விளக்குகள் அமைக்க வேண்டும். முக்கிய சந்திப்புகளில் கண்காணிப்பு கேமராக்கள் பொருத்தி பொதுமக்கள் பாதுகாப்பை உறுதி செய்ய வேண்டும்’ என்றனர்.



கழகத் தலைவர் அவர்களின் முன்னாள் நேர்முக உதவியாளர் அரிகிருஷ்ணன் மறைவைவையாடிக் கஞர் மாவட்டம், தரகம்பட்டி தாலுகா, எருதிக்கோன் பட்டியில் உள்ள அன்னாரது இல்லத்திற்கு மாநில நெசவாளர் அணி தலைவர் நன்னியூர் ராஜேந்திரன், கவுடர் வாக்கு ஒன்றிய கழக செயலாளர் ராமலிங்கம், தலைமை செயற்குழு உறுப்பினர் துரைராஜ் ஆகியோர் நேரில் சென்று, அன்னாரது உடலுக்கு இறுதி அஞ்சலி செலுத்தினர்.